



# न्याय साक्षी

दैनिक

अधिकार से न्याय तक

आवश्यक सूचना

आप सभी को सूचित करते हर्ष हो रहा है, कि न्यायसाक्षी अधिकार से न्याय तक दैनिक हो गया है। इसका सर्व का कार्य आगे भी तेजी से चल रहा है, जल्द ही सर्व की टीम आपके घर विजित करेगी, कृपया अपनी प्रति सुरक्षित कटाएं।

RNI NO :- CHHHIN/2018/76480 || Email :- nyaysakshi@gmail.com || रायगढ़, शुक्रवार 01 फरवरी 2019 || पृष्ठ-4, मूल्य 3 रूपए || वर्ष-01, अंक-123

## महत्वपूर्ण एवं खास

### पोलैंड में भूकंप के बाद लापता नौ अवयस्क खनिकों की तलाश जारी

वारसा (आरएनएस)। पोलैंड के दक्षिण पश्चिम में भूकंप आने के बाद, वहां स्थित रुदना खदान में काम कर रहे नौ अवयस्क खनिक लापता हैं जिनकी तलाश की जा रही है। तांबे की खदान की संचालक कंपनी के जीएचएम ने मंगलवार को ट्विटर पर बताया 'खतरे वाली जगह में 32 लोग थे। फिलहाल नौ अवयस्क खनिकों की तलाश की जा रही है। सात कामगारों को जांच के लिए अस्पताल ले जाया गया है।'

### नौ बच्चों की मां प्रेमी संग फरार

हरिद्वार (आरएनएस)। पश्चिम क्षेत्र के एक गांव निवासी महिला अपने पति और नौ बच्चों को छोड़कर प्रेमी के साथ फरार हो गईं। महिला के पति ने फेरपुर चौकी में शिकायत देकर अपनी बिरादरी के एक युवक पर पत्नी को बहला-फुसलाकर ले जाने का आरोप लगाया है। पुलिस ने मामले की जांच शुरू कर दी है।

### दफतर में घुसकर पत्नी को 16 बार चाकू से गोदा

मुंबई (आरएनएस)। करीब एक महीने पहले घर छोड़कर गई पत्नी को पति ने उसके ऑफिस में घुसकर मार डाला। पति को अलग रह रही पत्नी के चरित्र पर शक था और दोनों के बीच खूब लड़ाइयां होती थीं। भाईदर (पश्चिम) के रहनेवाले जोड़े ने 14 साल पहले लव मैरिज की थी।

### राजधानी में बढ़ रहा है स्वाइन फ्लू का प्रकोप, अबतक 8 मौतें

राजस्थान सबसे ज्यादा प्रभावित नई दिल्ली (आरएनएस)। दिल्ली-एनसीआर समेत देश के कई राज्यों में स्वाइन फ्लू जानलेवा बनता जा रहा है। राजधानी दिल्ली में सोमवार तक 8 लोगों की स्वाइन फ्लू के कारण मौत हुई है जबकि 15 नए मामले सामने आए हैं। नेशनल सेंटर फॉर डिजीज कंट्रोल (एनसीडीसी) की रिपोर्ट के अनुसार राजस्थान, गुजरात, पंजाब और महाराष्ट्र में स्वाइन फ्लू का सबसे ज्यादा प्रकोप है।

### दिल्ली में बड़ी संख्या में बच्चों का लापता होना चिंता का विषय: अदालत

नयी दिल्ली (आरएनएस)। दिल्ली उच्च न्यायालय ने इस बात को 'अस्वीकार्य' बताया है कि पुलिस द्वारा इस्तेमाल किये जा रहे चेहरे से पहचान वाले सॉफ्टवेयर से किसी लापता बच्चे के मामले को सुलझाने में मदद नहीं मिली। दरअसल, राष्ट्रीय राजधानी में बीते तीन वर्षों में लापता पांच हजार से अधिक बच्चों का पता नहीं चल पाया है। न्यायमूर्ति हिमा कोहली और न्यायमूर्ति मनोज कुमार ओहरी की पीठ ने कहा कि तीन साल में दिल्ली से इतनी बड़ी संख्या में बच्चों का लापता होना 'गंभीर चिंता का विषय' है।

### एसएचओ और तीन पत्रकार अरेस्ट

एफआईआर से नाम हटाने जरूरत उगाही नोएडा (आरएनएस)। दिल्ली से सटे नोएडा में भ्रष्ट पुलिसवालों पर ताबड़तोड़ ऐक्शन लिया जा रहा है। मंगलवार को चौकी के बाहर खड़ी गृह मंत्रालय के एक अधिकारी की कार को कटवाकर बेचने के आरोप में सेक्टर-39 थाना के चौकी इंचार्ज के खिलाफ केस दर्ज किया गया और अब एफआईआर से नाम हटवाने के लिए कॉल सेंटर से 8 लाख रुपये की उगाही के केस में सेक्टर 20 के थानाप्रभारी मनोज पंत के साथ तीन पत्रकारों को अरेस्ट किया गया है।

### एक अन्य न्यायाधीश ने डीए मामले में वीरभद्र, उनकी पत्नी की याचिका पर सुनवाई से खुद को अलग किया

नयी दिल्ली (आरएनएस)। हिमाचल प्रदेश के पूर्व मुख्यमंत्री वीरभद्र सिंह और उनकी पत्नी के खिलाफ आय से अधिक संपत्ति के मामले में अति नाटकीय घटनाक्रम के बीच एक सप्ताह के भीतर दिल्ली उच्च न्यायालय के एक अन्य न्यायाधीश ने दंपति के वकील पर नाराजगी जताते हुये इस मामले की सुनवाई से खुद को अलग कर लिया है।

## 21 फरवरी से बनेगा राम मंदिर

### सरकार से निराश संतों का बड़ा ऐलान

प्रयागराज (आरएनएस)। प्रयागराज में जारी संतों की धर्म संसद में ऐलान किया गया है कि संत समाज के लोग अगले महीने प्रयाग से अयोध्या के लिए कूच करेंगे। परमधर्म संसद की ओर से जारी बयान में कहा गया है कि मंदिर निर्माण के लिए 21 फरवरी की तारीख तय की गई है। कोर्ट के रवैये पर नाराजगी जताते हुए कहा गया है कि खेद का विषय है कि कुत्ते तक को तत्काल न्याय दिलाने वाले राम के देश में रामजन्मभूमि के मुकदमे को न्याय नहीं मिल रहा है।



पोएम मोदी के इंटरव्यू का जिक्र करते हुए विज्ञप्ति में कहा गया, पीएम मोदी ने अपने साक्षात्कार में कहा है कि न्याय की प्रक्रिया पूरी होने के बाद जब उनकी बारी आएगी तो वह अपनी भूमिका निभाएंगे। वह अपने वचन पर स्थिर नहीं रह सके और उन्होंने रामजन्मभूमि विवाद की न्याय प्रक्रिया में हस्तक्षेप

करते हुए सुप्रीम कोर्ट में याचिका दायर करवाई है, जिसमें गैर-विवादित जमीन को उसके मालिकों को लौटाने की बात कही गई है। याचिका में कहा गया है कि 48 एकड़ भूमि रामजन्मभूमि न्यास की है जबकि सच्चाई यह है कि एक एकड़ भूमि के अलावा सारी जमीन उत्तर प्रदेश सरकार की है, जो रामायण पार्क के लिए अधिगृहीत की गई थी।

गोली खानी पड़े या जेल जाना पड़े, नहीं रुकेगे धर्म संसद की अगुवाई कर रहे शंकराचार्य स्वरूपानंद सरस्वती की ओर से जारी इस बयान में कहा गया है, हम सविनय अवज्ञा आंदोलन के इस पहले चरण में हिंदुओं की मनोकामनाओं की पूर्ति के लिए 21 फरवरी 2019 की तारीख तय की गई है। बसंत पंचमी के बाद हम प्रयाग से अयोध्या के लिए प्रस्थान करेंगे। उसके लिए हमें अगर गोली भी खानी पड़ी या जेल भी जाना पड़े तो हम प्रस्तुत हैं।

यह भी कहा गया है, अगर इस काम में सत्ता के तीन अंगों में से किसी के द्वारा अवरोध डाला गया तो हम संपूर्ण हिंदू जनता को धर्मादेश जारी करते हैं कि जबतक मंदिर निर्माण नहीं हो जाता, तबतक हर हिंदू का यह कर्तव्य होगा कि वह गिरफ्तारी देनी हो तो गिरफ्तारी दें।

यह आंदोलन तबतक चलेगा जबतक रामजन्मभूमि हिंदुओं को सौंप नहीं दी जाती और उस पर हम मंदिर का निर्माण नहीं कर लेते।

## 16 साल बाद जमीन लौटाने की याद क्यों आई?

### सुप्रीम कोर्ट में सरकार को बताना होगा

नई दिल्ली (आरएनएस)। अयोध्या मामले में केंद्र सरकार की अधिग्रहीत 67 एकड़ भूमि को लेकर सुप्रीम कोर्ट ने 2003 में फैसला दिया था कि जब तक इस विवाद का निपटारा नहीं हो जाता, गैर विवादित भूमि उसके मालिकों को नहीं लौटाई जा सकेगी। यानी यथास्थिति बरकरार रहेगी। वहीं केंद्र सरकार ने गुरुवार को सुप्रीम कोर्ट में याचिका दायर की जिसमें गुहार लगाई कि अधिग्रहीत 67 एकड़ भूमि में से गैर विवादित जमीन उसके मालिकों को लौटाने की इजाजत दी जाए।

जमीन का मामला पेंडिंग है। ऐसे में 2003 का जजमेंट अब भी प्रभावी है। ऐसे में केंद्र सरकार के लिए सुप्रीम कोर्ट को संतुष्ट करना बड़ी चुनौती होगी कि आखिर परिस्थितियों में क्या बदलाव हुए हैं, जिसकी वजह से नई अर्जी दाखिल की गई है।

### अलग-अलग नहीं देख सकते इस मामले को

सुप्रीम कोर्ट बार असोसिएशन के प्रेजिडेंट विकास सिंह ने कहा कि केंद्र सरकार ने जमीन का अधिग्रहण 1993 में किया था और मालिकाना हक उसके पास है। सुप्रीम कोर्ट ने 2003 में उक्त जमीन पर यथास्थिति के लिए कहा था और अगर केंद्र सरकार जमीन को उसके मालिकों को लौटाना चाहती है तो इसी आधार पर सुप्रीम कोर्ट आई है।

## अब होगा आप से आप का सामना

नई दिल्ली (आरएनएस)। लोकसभा चुनाव में आम आदमी पार्टी को एक नई चुनौती का सामना करना पड़ेगा। यह चुनौती बीजेपी और कांग्रेस के अलावा एक नई पार्टी है, जिसका नाम है आपकी अपनी पार्टी (पीपल्स)। इस पार्टी ने दिल्ली की सभी 7 सीटों पर अपने कैंडिडेट उतारने की बात कही है। इस पार्टी के मैदान में उतरने से आम आदमी पार्टी को अपने वोट छिंटने का डर है क्योंकि इसका अर्द्धविशेषण भी आप



(पीपल्स) है और उसका चिन्ह बैटरी टॉच भी झाड़ू जैसा ही दिखता है। पार्टी को डर है कि इससे वोटर कन्फ्यूज होगा और वोट इस नई पार्टी के खाते में जा सकते हैं। बुधवार को जब रामबीर सिंह से पूछा गया कि कहीं उनकी

## बेटे ने लोहे की छड़ से पीटकर बूढ़ी मां को मार डाला

नवादा (आरएनएस)। बिहार के छोटा बेटा मुन्नू भुइयां और उसकी मां में नवादा जिले के रजौली थाना क्षेत्र में रिस्ते को शर्मसार करने वाली एक घटना सामने आई है, जहां एक बेटे ने अपनी बूढ़ी मां की लोहे की छड़ से पीट-पीटकर हत्या कर दी। हत्या की वजह घरेलू विवाद बताया जा रहा है। पुलिस के अनुसार, सतकुरवा गांव निवासी ब्रह्मदेव भुइयां का

छोटा बेटा मुन्नू भुइयां और उसकी मां में अक्सर किसी न किसी बात को लेकर झगड़ा होता था। इसी बीच बुधवार सुबह भी मां कौशल्या देवी (60) का अपने बेटे से झगड़ा हुआ। इसी दौरान बेटे ने घर में रखे लोहे की छड़ से बूढ़ी मां की पिटाई कर दी, जिससे घटनास्थल पर ही उसकी मौत हो गई।



## चीन में विस्फोट में आठ लोगों की मौत

बीजिंग (आरएनएस)। चीन में चांगचून शहर के एक अपार्टमेंट में बुधवार को हुये विस्फोट में आठ लोगों की मौत हो गई और तीन अन्य घायल हो गये। सरकारी समाचार एजेंसी शिन्हुआ ने खबर दी है कि शहर के एक इलाके में स्थित एक अपार्टमेंट की चौथी मंजिल पर यह घटना हुई। दमकलकर्मी, पुलिस और एम्बुलेंस तुरंत बाद घटनास्थल पर पहुंच गईं।

## फिलीपीन में एक मस्जिद में ग्रेनेड हमला, दो लोगों की मौत

मनीला (आरएनएस)। संकटग्रस्त दक्षिणी फिलीपीन में एक मस्जिद में बुधवार सुबह ग्रेनेड हमले में दो लोगों की मौत हो गई। क्षेत्रीय सैन्य प्रवक्ता लेफ्टिनेंट कर्नल गेरी बेसाना ने जाम्बोआंगा शहर में हुए हमले के बारे में 'एएफपी' से कहा, 'मस्जिद के भीतर एक ग्रेनेड फेंका गया जिससे दो लोगों की मौत हो गई।

## कम विजिबिलिटी के कारण दिल्ली आने वाली 10 ट्रेनें लेट

कोहरे के कारण यातायात प्रभावित नई दिल्ली (आरएनएस)। कोहरे और धुंध के कारण यातायात पर इसका बुरा असर पड़ रहा है। खास तौर पर ट्रेनों की आवाजाही इससे खासी प्रभावित हो रही है। कम विजिबिलिटी के कारण दिल्ली आने वाली करीब 10 ट्रेनें देरी से चल रही हैं। इनमें से अधिकांश लंबी दूरी की एक्सप्रेस ट्रेनें हैं। बता दें कि इसके पहले मंगलवार को भी कम विजिबिलिटी के चलते 16 ट्रेनें देरी से चल रही थीं इसके बाद बुधवार को भी

12 ट्रेनें देरी से चल रही थीं। मौसम विभाग के मुताबिक आज भी पूरे दिन कुहासे छाप रहे और हल्के बादल छाप रहे के आसार हैं।



वहीं दिल्ली और एनसीआर समेत उत्तर भारत के जमीनी इलाकों में बारिश की संभावना जताई जा रही है। इस कारण शाम तक और ट्रेनों के भी लेट होने की आशंका है। हालांकि बारिश के बाद कोहरे से कुछ समय से राहत मिलने की बात कही जा रही है, जिसके बाद ट्रेनें के लेट होने के सिलसिले पर भी ब्रेक लगेगा।

## फैसलों को सियासी रंग देना अवमानना: सुप्रीम कोर्ट

जजों पर निजी हमले नई दिल्ली (आरएनएस)। सुप्रीम कोर्ट के कुछ फैसलों को लेकर जजों पर टिप्पणी और सरकार के पक्ष में आए कुछ फैसलों को राजनीतिक रंग देने की वकीलों के एक समूह की कोशिश पर सुप्रीम कोर्ट ने जवाब

गए थे। जस्टिस विनीत शरण और जस्टिस अरुण मिश्रा की बेंच ने वकीलों के एक समूह को आड़े हाथ लेते हुए उन्हें सस्ती लोकप्रियता के लिए लालायित बताया और कहा कि वे सोचते हैं कि वे बार काउंसिल से ऊपर हैं।



दिया और इसे गंभीर किस्म की अवमानना माना है। कोर्ट ने कहा कि जजों पर संस्थान की गरिमा को बनाए रखने की जिम्मेदारी भी है। जज प्रेस में जाकर अपना पक्ष या विचार नहीं रख सकते। गौरतलब है कि केसों के बंटवारे और कुछ फैसलों को लेकर जस्टिस मिश्रा पर सवाल उठाए

एक फैसले में बेंच ने कहा कि बार के सदस्यों के लिए यह बहुत आम सी बात हो गई है कि वे प्रेस/ मीडिया में जाकर जजों पर निजी हमले करते हैं। इससे जनता के बीच न्यायपालिका को लेकर अविश्वास फैलता है और जुडिशरी की गरिमा को ठेस पहुंचती है।

## प्रियंका में इंदिरा की छवि तो राहुल में फिरोज की छवि दिखती होगी

### बीजेपी नेता ने कांग्रेस पर साधा निशाना

भोपाल (आरएनएस)। प्रियंका गांधी को कांग्रेस का महासचिव बनाने के बाद से ही उन पर बयानबाजी जारी है। कुछ लोग यह भी कह रहे हैं कि उनमें पूर्व प्रधानमंत्री और उनकी दादी इंदिरा गांधी की छवि दिखती है। अब बीजेपी ने कांग्रेस पर इंदिरा गांधी के पति फिरोज गांधी के बहने निशाना साधते हुए कहा है कि कांग्रेस उनका नाम लेने से बचती है।



मध्यप्रदेश से बीजेपी नेता लोकेंद्र पाराशर ने कहा कि जब लोग प्रियंका में उनकी दादी की छवि देखते हैं तो राहुल में उनके दादा की छवि भी दिखती है। लोकेंद्र ने कहा, जब लोग प्रियंका जी में उनकी दादी की छवि देख रहे हैं, तो जाहिर है कि राहुल गांधी में उनके दादा की छवि भी वे देखते होंगे।

उन्होंने आगे कहा, कांग्रेस उनसे (फिरोज गांधी) क्यों बचती है? अगर वे इंदिरा जी का नाम लेते हैं, तो उनके पति उन्हें क्यों पसंद नहीं हैं? बता दें कि प्रियंका गांधी की सियासी एंट्री को लेकर इन दिनों बयानबाजी तेज हो रही है। कांग्रेस सहित कई दूसरे दलों के नेताओं ने भी माना कि प्रियंका गांधी में इंदिरा गांधी की छवि दिखती है।

## निजी अस्पतालों और डॉक्टरों को उच्च न्यायालय का नोटिस

नयी दिल्ली (आरएनएस)। दिल्ली उच्च न्यायालय ने बुधवार को उस अर्जी पर दिल्ली सरकार एवं तीन स्थानीय निजी अस्पतालों से जवाब तलब किया जिसमें दिल्ली सरकार द्वारा संचालित एवं निजी अस्पतालों के लिए 'क्रिटिकल केयर गाइडलाइंस' (नाजुक हालत में देखभाल के दिशानिर्देश) तैयार करने के निर्देश दिए गए हैं। अदालत ने तीन निजी अस्पतालों के पांच चिकित्सकों से भी कहा कि वे एक महिला की ओर से दायर अर्जी पर अपने जवाब दाखिल करें। याचिकाकर्ता महिला की मां की मौत दिल का दौरा पड़ने के बाद कथित चिकित्सीय लापरवाही के कारण हो गई थी।

## केन्द्र सरकार ने रिसर्च फेलोशिप बढ़ाने की घोषणा की

नई दिल्ली (आरएनएस)। केंद्र सरकार ने 1 जनवरी, 2019 से भौतिक और रासायनिक विज्ञान सहित विज्ञान और प्रौद्योगिकी, इंजीनियरिंग, गणितीय विज्ञान, कृषि विज्ञान, जीव विज्ञान, फार्मसी आदि किसी भी क्षेत्र में दाखिला लेने वाले पीएचडी छात्रों और अन्य अनुसंधान कर्मियों की फेलोशिप बढ़ाई है। विज्ञान और प्रौद्योगिकी में काम कर रहे पीएचडी विद्वान औद्योगिक प्रतिस्पर्धा, शैक्षणिक जीवंतता और प्रौद्योगिकी नेतृत्व वाले नवाचारों के लिए देश के ज्ञान के आधार में

को प्रत्यक्ष रूप से लाभ होगा। जूनियर रिसर्च फेलोशिप पीएचडी कार्यक्रम में पहले दो वर्षों के लिए वर्तमान दर 25,000 रुपये से बढ़ाकर 31,000 रुपये प्रति माह कर दी गई है। इसी प्रकार पीएचडी सीनियर रिसर्च फेलो 28,000 रुपये की जगह 35,000 रुपये प्रति माह प्राप्त करेंगे।



महत्वपूर्ण योगदान करते हैं। फेलोशिप में की गई इस बढ़ोतरी से 60,000 से भी अधिक रिसर्च फेलो

## मध्य अफ्रीकी गणराज्य में हमले में 18 नागरिकों की मौत

जोहानिसबर्ग (आरएनएस)। संयुक्त राष्ट्र शांति मिशन ने कहा है कि मध्य अफ्रीकी गणराज्य में अंतिम संस्कार के दौरान सशस्त्र समूह की गोलीबारी में 18 नागरिकों की मौत हो गई और 23 लोग घायल हो गए।